



1 கோடி பெண்களின் வாழ்க்கைக்கு உதவி செய்யும் உயிர்த்தொகை! இன்று - பேரறிஞர் அண்ணா பிறந்தநாளில்

கலைஞர் மகளிர் உரிமைத் திட்டம்! காஞ்சியில் முதல்வர் மு.க.ஸ்டாலின் தொடங்கி வைக்கிறார்!

காஞ்சியும், செப். 15 -
ஒரு கோடி பெண்களின் வாழ்க்கைக்கு உதவி செய்யும் உயிர்த்தொகை - கலைஞர் மகளிர் உரிமைத் திட்டத்தை பேரறிஞர் அண்ணா பிறந்த நாளான இன்று காஞ்சியில் முதல்வர் மு.க.ஸ்டாலின் அவர்கள் தொடங்கி வைக்கிறார். தமிழ்நாடுவாங்கும் இந்த திட்டத்தை அமைச்சர் பெருமக்கள் தொடங்கி வைக்கின்றனர்.

அது பற்றிய விவரம் வருமாறு :-
தமிழ்நாடு அரசினுடைய நிர்வாக வரலாற்றில் மட்டுமல்ல, தமிழ்நாடு வரலாற்றிலும் இவ்வளவு பெரிய திட்டம் இதுவரை உருவாக்கப்படாது இல்லை என்று சொல்லும் வகையிலான மாபெரும் திட்டம், கலைஞர் மகளிர் உரிமைத் திட்டம்!

தலைமுறை தலைமுறைக்குப் பயனளிக்கும் போகிற மகத்தான திட்டம்தான்!

“எல்லார்க்கும் எல்லாம்” என்ற நோக்கத்துடன் செயல்படும் நமது ‘திராவிட மாடல்’ அரசின் அனைத்துத் திட்டங்களுக்கும் ஒரு பொது நோக்கு உண்டு. அதுதான் சமூக நீதி!

நீதிக்கட்சி காலம் தொடங்கி இன்றுவரை தமிழ்நாட்டை வழிநடத்தும் கோட்பாடுதான், சமூகநீதி!

இந்திய அளவில் மட்டுமல்ல, உலக அளவிலும் சமூகநீதியை அடிப்படையாகக் கொண்ட அரசையும், அதன்மூலம் பல புதுமையான, புரட்சிகரமான திட்டங்களையும் நடைமுறைப்படுத்தி, சமத்துவ சமூகத்தை உருவாக்குவதில் நின்ற நெடிய வரலாற்றைக் கொண்ட மாநிலம் நம் தமிழ்நாடு.

சமூக அநீதிக்கு எதிராக கிளர்ந்து



எழுந்ததுதான் சமூகநீதி! சாதிய ஏற்றத்தாழ்வு கொண்ட ரத்த பேதமும், ஆண் பெண் வேறு பாட்டை விதைக்கும் பால் பேதமும், இந்தியாவின் சமூக வளர்ச்சியைத் தடுக்கும் சக்திகளாக காலம் காலமாக இருக்கிறது. வரலாற்றின் முந்தைய பக்கங்களில் பதிவான பிற்போக்குச் சிந்தனைகளால் - செயல்களால் தமிழ்ச் சமுதாயம் பெரிதளவு பாதிப்புக்குள்ளாகி இருந்ததெனாம் அனைவரும் அறிவோம்.

இந்த பாதிப்பு சாதிரீதியான, மதரீதியான வேறுபாட்டை மட்டுமல்ல, சமூகத்தின் சரிபங்காகத் திகழும் மகளிரின் வாழ்க்கைத் தரத்தையும், அடையாளத்தையும், சுயமரியாதையையும் எந்த அளவிற்கு பாதித்தது என்பதை நான் இங்கு அதிகமாக விளக்கத் தேவையில்லை.

தொடக்க காலத்திலிருந்தே தாய் வழிச் சமூக முறைதான், மனிதகுலத்தை வழிநடத்தி வந்திருக்கிறது. உழவுக் கருவிகளைக் கண்டு பிடித்து, வேளாண் சமூகமாக மாறிய போது கூட, பெண்களின் உழைப்பு



ஆண்களுக்கு நிகராகவே அமைந்திருந்தது. ஆனால், காலப்போக்கில், மதத்தின் பெயராலும், பழமைவாதக் கருத்துக்களாலும், பெண்கள் வீட்டுக்குள் முடக்கப்பட்டார்கள். அவர்களுக்குக் கல்வியறிவு மறுக்கப்பட்டது. பெண்குலத்தின் உழைப்பு நிராகரிக்கப்பட்டது. பூட்டிய இரும்புக் கூட்டின் கதவினைத் திறந்து, பெண் அடிமைத்தனத்தைத் தகர்த்து, அவர்களுக்கான சமூக, பொருளாதார விடுதலையை மீட்க எத்தனையோ சமூகச் சீர்திருத்த வாதிகள் பணியாற்றினார்கள்.

“மேட்டுக்குடியைச் சேர்ந்த ஒரு வன், ஏழையை அடித்தால் நான் ஏழையின் பக்கம் நிற்பேன். ஏழை ஒருவன் தனது வீட்டில் தனது மனைவியை அடித்தால், அவன் மனைவி பக்கமாக நிற்பேன். யார் பக்கம் நிற்பேன் என்பதே எனது நிலைப்பாடு” என்று சொன்ன தந்தை பெரியார். இந்த நூற்றாண்டின் மாபெரும் சிந்தனைவையிதைத்தார்.

அதனை பேரறிஞர் அண்ணாவும், தமிழினத் தலைவர் கலைஞரும்,

ரும் அரசின் திட்டங்களாகச் செயல்படுத்திக் கொடுத்தார்கள். இதன் விளைவுதான், இன்று பள்ளி, கல்லூரிப் படிப்புகளில் மாணவிகள் அதிகம் பயின்று கல்வியில் சிறந்து விளங்குகின்றனர்.

அரசுப் பணியாளர் தேர்வுகளில் பெண்கள் அதிகம் தேர்ச்சி பெறுவது தமிழ்ச் சமூகத்தின் முதிர்ச்சியைக் காட்டுகிறது. குறிப்பாக, முத்தமிழறிஞர் கலைஞர் அவர்களின் ஆட்சிக்காலத்தில், பெண்களுக்கான எண்ணற்ற பல திட்டங்களை எல்லாம், மகளிர் நலனையும், அவர்களது மேம்பாட்டினையும் கருத்தில் கொண்டு செயல்படுத்தக்கூடிய முத்தமிழறிஞர் கலைஞர் அவர்களது அளப்பரிய பணிகளை நினைவு கூரும் வகையிலும், அவரது நூற்றாண்டு விழாவிற்கு மேலும், மேலும் பெருமை சேர்க்கும் விதத்திலும், இந்த மகத்தான மகளிர் உரிமைத் தொகைத் திட்டத்திற்கு “கலைஞர் மகளிர் உரிமைத் தொகைத் திட்டம்” எனப் பெயர் சூட்டுவது பொருத்தமாக இருக்கும் என கருதி, கமுக அரசு இந்தத் திட்டத்திற்கு முத்தமிழறிஞர் கலைஞர் அவர்களது பெயரைச் சூட்டி மகிழ்ந்திருக்கிறது.

இந்தத் திட்டத்தை பேரறிஞர் அண்ணா அவர்களின் பிறந்த நாளான இன்று (செப்டம்பர் 15ஆம் நாள்) காலை 10 மணிக்கு காஞ்சியூரம் பச்சையப்பன் ஆட்கா கல்லூரி விளையாட்டு மைதானத்தில் முதல்வர் மு.க.ஸ்டாலின் அவர்கள் தொடங்கி வைக்கிறார். தமிழ்நாட்டிலும் இந்தத் திட்டத்தை அமைச்சர் பெருமக்கள் தொடங்கி வைக்கின்றனர்.

தமிழ்நாடு முழுவதும் அனைத்து மக்களிடமும் கலைஞர் மகளிர் உரிமைத் தொகைத் திட்டத்தைக் கொண்டு சேர்த்தீடுவீர்!

கமுக நிர்வாகிகளுக்கு - கமுகப் பொதுச் செயலாளர் அமைச்சர் துரைமுருகன் வேண்டுகோள்!

சென்னை, செப். 15 -
தமிழ்நாடு முதலமைச்சர், கமுகத் தலைவர் அவர்களால் செப். - 15 அன்று தொடங்கி வைக்கப்பட்டிருக்கிற கமுக அரசின் சாதனைத் திட்டமான “கலைஞர் மகளிர் உரிமைத் தொகைத் திட்டத்தை” பட்டி தொடர முதல் பட்டணக்கரை வரை தமிழ்நாட்டில் உள்ள அனைத்து மக்களிடமும் முழுமையாகக் கொண்டு சேர்க்க வேண்டிய ஏற்பாடுகளை கமுக நிர்வாகிகள் செய்திட வேண்டும்” என்று கமுகப் பொதுச்செயலாளர் துரை முருகன் அவர்கள் விடுத்துள்ள அறிக்கையில் கூறியுள்ளார்.

இது குறித்து கமுகப் பொதுச் செயலாளர் அமைச்சர் துரை முருகன் அவர்கள் விடுத்துள்ள அறிக்கை வருமாறு:-
முதலமைச்சர், கமுகத் தலைவர் மு.க.ஸ்டாலின் அவர்கள் ஆட்சிப் பொறுப்பேற்ற நாள முதல் பல்வேறு மக்கள் நலத் திட்டங்களை செயல்படுத்தி வருகிறார். அதில் கமுக அரசின் மிக முக்கியமான மக்கள் நலத்திட்டமான “கலைஞர் மகளிர் உரிமைத் தொகைத் திட்டம்” பேரறிஞர் அண்ணா பிறந்தநாளான செப்டம்பர் 15 அன்று முதல்வர் அவர்களால், தமிழ்நாடு முழு

மைக்கும் காஞ்சியூரத்திலிருந்து தொடங்கி வைக்கப்படுகிறது. மேற்பட்ட 1 கோடியே 63 லட்சம் விண்ணப்பங்களில் 1 கோடியே 6 லட்சம் பேர்களுக்கு இந்த உரிமைத்தொகை வழங்கப்படுகிறது. நிராகரிக்கப்பட்டவர்களுக்கு என்ன காரணம், திரும்ப விண்ணப்பிப்பதற்கான வாழ்ப்பு வழங்கப்படும் என முதலமைச்சர் அவர்கள் அறிவித்துள்ளார்.

ஒரு கோடி குடும்பங்கள்!
ஒரு கோடி பெண்கள் என் பது கிட்டத்தட்ட ஒரு கோடி குடும்பங்கள் என்பதை நாம் கவனத்தில் எடுத்துக் கொள்ள வேண்டும். கடுமையான நிதர்சனத்திலும் ஒரு கோடி மகளிர் பயன்பெறும் வகையில் தொடங்கப்படும் இந்த திட்டத்தை அனைத்து மக்களிடமும் முழுமையாகக் கொண்டு சேர்க்க வேண்டியது மிக அவசியம்.

இத்திட்டத்தை மக்களிடம் கொண்டு சேர்க்கும் வகையில் பின்வரும் செயல்பாடுகளை மேற்கொள்ள அனைத்து ஒன்றிய நகர - பகுதி - பேரூர்களைக் கமுகச் செயலாளர்கள் கூடும் மகளிர் பயன்பெறும் வகையில் இனிப் புகழ் வரைவதன் மூலம் இவர்களைக் கவனத்தில் கொண்டு சேர்க்க வேண்டும்.

2. சுவரொட்டிகள்: மக்கள் கூடும் இடங்களில் அனுமதிக்கப்பட்ட இடங்களில் சுவரொட்டி ஒட்டி, விளம்பரம் படுத்த வேண்டும்.

3. இனிப்பு வழங்குதல்: பேருந்துநிலையங்கள், அங்காடிகள் உள்ளிட்ட மக்கள் அதிகம் கூடும் இடங்களில் இனிப்பு வழங்கி கொண்டாட்ட வேண்டும். இனிப்பு வழங்கும் போது

சிறு துண்டிற்காகையே சேர்த்து வழங்கிட வேண்டும்.

4. சுவர் விளம்பரங்கள்: கமுகத்தின் சுவர் விளம்பரங்களில் மகளிர்க்கு கட்டண மில்லாப் பேருந்து, புதுமைப்பெண் திட்டம், நான் முதல்வன், முதலமைச்சரின் காலை உணவத்திட்டம், கலைஞர் உரிமைத் தொகை ஆகிய திட்டங்களை முன்னிலைப்படுத்தும் வகையில் சுவர் விளம்பரங்கள் எழுத வேண்டுமென மாவட்டச் செயலாளர்கள் அனைத்து நிர்வாகிகளையும் வலியுறுத்த வேண்டும்.

5. ஆட்டோ விளம்பரம்: உள்ளூரில் ஆட்டோ ஏற்பாடு செய்து குறைந்தபட்சம் 2 நாட்களுக்கு அனைத்துப் பகுதிகளிலும் மகளிர்க்கு கட்டணமில்லாப் பேருந்து, புதுமைப்பெண் திட்டம், நான் முதல்வன், முதலமைச்சரின் காலை உணவத்திட்டம், கலைஞர் உரிமைத் தொகை உள்ளிட்ட அரசின் இரண்டாண்டு சாதனைகளை விளக்கி கமுக அரசின் சாதனைகளை பிச்சாரம் செய்திட வேண்டும் என கேட்டுக் கொள்ளப்படுகிறார்கள்.

இவ்வாறு கமுகப் பொதுச் செயலாளர் அமைச்சர் துரை முருகன் அவர்கள் தமது அறிக்கையில் கூறியுள்ளார்.

அண்ணாவின் புகழை எந்நாளும் போற்றுவோம்!



மனித குலத்துக்கு
"கடமை, கண்ணியம், கட்டுப்பாடு"-எனும் ஈடு இணையற்ற கொள்கையை வகுத்துக் கொடுத்த பேரறிஞர் பெருந்தகை அண்ணாஅவர்களின் 115 ஆவது பிறந்த நாளில் அவரது புகழைப் போற்றுவோம்!!

பேரறிஞர் அண்ணா 115வது பிறந்த நாள் சிறப்பிதழ் 4 பக்கங்கள்

‘கலைஞர் மகளிர் உரிமைத் திட்டம்!’ குறித்து ‘தி இந்து’ நாடேட்டில் - நீதி அமைச்சர் தங்கம் தென்னரசு கட்டுரை!

முதல்வர் மு.க.ஸ்டாலின் பாராட்டு!
சென்னை, செப். 15 - “கலைஞர் மகளிர் உரிமைத் திட்டம்” குறித்து தமிழ்நாடு முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு:-
எல்லாருக்கும் எல்லாம் என்ற இலக்கில் இந்திய மாநிலங்கள் அனைத்திற்கும் முன்னோடியாக, தேர்தல் வாக்குறுதியில் சொன்படி, கலைஞர் மகளிர் உரிமைத் திட்டம், நாளை பேரறிஞர் அண்ணா பிறந்தநாளில் தொடங்கப்படும். ஒரு கோடியே 6 லட்சத்து 50 ஆயிரம் குடும்பத்தைவிட இனி மாதம் தோறும் பயன்பெற உள்ளன.

மகளிர் நலத் திட்டங்களில் புது அத்தியாயமான இத்திட்டம் குறித்தும், மாநிலத்தின் நிதிநிலையை மேம்படுத்துவதில் நமது அரசு கொண்டுள்ள உறுதியை வெளிப்படுத்தியும் மாண்புமிகு நிதியமைச்சர் தங்கம் தென்னரசு அவர்கள் இன்றைய ‘தி இந்து’ நாடேட்டில்...



1,06,50,000 women family heads. A groundbreaking initiative reshaping women's welfare in India, which is set to inspire many other states. The vision ary Finance Minister of TN, Thiru. Than gam Thenarasu, sheds light on the pioneering KMUT scheme and our government's commitment to improving the finances of the state in today's The Hindu.
இவ்வாறு அப்பதிவில் முதல்வர் மு.க.ஸ்டாலின் அவர்கள் பாராட்டியுள்ளார்.

அண்ணா, ஓர் அதிசய ஆளுமை!



இன்று செப்டம்பர் 15 - அறிஞர் அண்ணா பிறந்த நாள்!

அவர் பிறந்து வளர்ந்து இந்தத் தமிழ் அவனியொங்கும் உலவியதால்தான், எழுதியும் பேசியும் உணர்த்தியதால்தான், தமிழர்தாம் யார் என்ற தமது பின்புலத்தை அறிந்திடலாயினர்.

அண்ணா - ஈராயிரம் ஆண்டு தமிழினச் சரித்திரத்தின் தனிப் பெரும் தரவுகளையும், பரிமாணங்களையும், தாம் வாழ்ந்த அறுபதே ஆண்டுகளுக்குள், உலகத்தின் பல்வேறு இனங்களின் தோற்றம் முதல் துலங்கியது வரை ஒப்பிட்டு, இடைவிடாமல் எடுத்துரைத்தார்.

ஏடுடுத்து எழுதினார், தமிழர்களைத் தட்டி எழுப்பினார். அதுவரை அறிதூயில் நிலையில் அடங்கி ஒடுங்கிக் கிடந்தவர்கள், தூயில் துடைத்தெழுந்து, சுயமரியாதை வெளிப்படவும், புகுத்தறிவு பள்ளிசீடவும், புதிய பாதை - பொருள் புரிந்து பயணம் மேற்கொள்ளத் தொடங்கினர். அண்ணா வழிவகுத்த முன்னேற்றப் பாதையில் இன்று நடை போடுகிறது நான்காம் தலைமுறை!

இன்னும் ஆண்டுகள் ஓராயிரம் ஆயினும், அண்ணாவின் காந்தக்குரல், தமிழ்நாட்டின் செவிகளில் ஒலித்துக்கொண்டே இருக்கும்; அவருடைய எழுத்துகள், காலம் செதுக்கிவைத்த கல்வெட்டுகளாக, கள்ளித் தமிழி அத்திற்குத் திசைகாட்டும் கலங்கரை விளக்கமாக நிலைத்து ஒங்கி நிற்கும்! கடைசித் தமிழினின் உருவத்திலும், உள்ளத்திலும் அண்ணா, காட்சியாக ஒளிர்வார்!

தமிழ்நாட்டுக்கான திசையைத் தீர்மானித்து, பாதையையும் பயணத்தையும் வரைவதற்குமுன் அண்ணா, பிறநாட்டு அறிஞர்களின் சமூகப் பணிகளைப் பற்றியும், அவர்கள் உருவாக்கிப் பறைசாற்றிப் பின்பற்றிய இலட்சியங்கள் - தத்துவங்கள் குறித்தும், கசடறக் கற்றுக் கரை கண்டார்!

“விசித்திர வைதீகர்களை வீதி சிரிக்கச் செய்த சார்க்ரஸ், வைதீகத்தின் மடமையை விரட்டிய வால்டேர், மக்கள் மன்றத்திற்கு மதிப்பளிக்க வேண்டும் என்று வாழாடிய ஸூசோ, வேதப் புத்தகத்தை விற்பனை விபச்சார விடுதிக்குப் பணம்தரும் விபரித்ததைக் கண்டித்த ஜான் விக்லிஃப், ஆண்டவன் பெயரால் நடக்கும் அட்டுழியங்களை அம்பலப் படுத்திய மாட்டின் ஐராதர், சீனாவின் சிறுமதியைப் போக்கப் பாடுபட்ட சன்யாட் சன், துருக்கியின் மதி தேய்வதைத் தடுத்த கமால் பாட்சா, மதத்தின் பெயரால் மக்களை வதைப்பதை எதிர்த்த இங்கர்சால், தேவமையைப் போக்கும் பணியை மேற்கொண்ட பெர்னாட்ஷா, பொருளாதார ஏற்றத் தாழ்வைப் புதைகுழிக்கனுப்பிப் பொதுவுடைமையைக் கண்ட காரல் மார்க்ஸ்”

இவர்களை மட்டுமின்றி, பிளேட்டோ, அரிஸ்டாட்டில், சிசரோ - மாக்கிய வெல்லி, ஜான் லாக், ஜான் ஸ்டுவர்ட் மில், கவுடில்பர் போன்ற அரசியல் சிற்பிகளுடன், திருவள்ளுவரையும், அண்ணல் காந்தி அடிகளையும் - உலகச் சரித்திரத்தையும், நாகரிக வளர்ச்சியையும், புகோள் அடிப்படையையும் - பண்டைத் தமிழ் இலக்கியங்களையும், ஆங்கில இலக்கிய நிரோட்டத்தையும் கற்றார் அண்ணா. கற்றதைனத்தையும், தமது தம்பிமார்கள் பெற வேண்டும் என்றெண்ணிச் சொன்னார்; எழுதினார்.

அண்ணா சொன்னதெல்லாம் - அவருடைய சொல்லும், பொருளும், புதிது புதிதாக இருந்தன.அந்தப் புதியனவற்றைப் புரிந்து, தெளிந்து பின்பற்றிய தம்பிமார்கள், அறிவியல்கத்தின் ஆரம்பக் கதிகளாய் ஒளி உமிழ்ந்தனர்.

“நல்ல நதிக் கரையோரத்தில் ஆண்டி போன்ற வீரர்கள் பல இருந்தனர். அவர்கள் வெற்றிகள் பல கண்டனர்.ஆனால் அந்த வெற்றிகளை எல்லாம் கிளியோபாட்ரா போன்ற கட்டிமுகிகளின் காலடிகளிலேயே கொட்டினர். அடுத்து கங்கைக் கரை; அங்கேயும் சந்திரகுப்தன், அசோகர் போன்ற மன்னர்கள் களம் பல கண்டு வெற்றி பல குவித்தனர். அந்த வெற்றிகளை எல்லாம் சாணக்கியன் போன்றவர்களின் காலடிகளில் கொட்டி ஏமாந்தனர். காவிரிக் கரையில் இராஜ ராஜனும், இராஜேந்திரனும் தாம் பெற்ற வெற்றிகளைத் தஞ்சைப் பெரியகோயிலாக்கினர். கங்கைகொண்ட சோழமுரகம் உருவாக்கினர்.”

என்று பல்கலைக்கழகமாணவர்களிடையே வரலாற்றில் ஆற்றங்கரைகளைப் பற்றிப் பேசி, மேலும் மேலும் படித்தறிய வேண்டும் என்ற ஆவலைத் தூண்டினார்.

“திராவிடக் கவிஞர்கள், அதல சுதல பாதாளமெனப் பொய்யுரைகளை எழுதிய தில்லை, கண்ட கண்ட உருவெடுத்தார் கவுடனெனக் கதை தீட்டியதில்லை. காலடியில் புரண்டு தொழுதல் கட்டாசம் என்று கூறவில்லை. ஒன்றே குலமும், ஒருவனே தேவனும் என்றனர். திராவிட உயிர்வாழ், மானத்தை மிழந்ததில்லை; கது கழ்ச்சியை ஆயுதமாகக் கொண்டதில்லை; சுதந்திர வாழ்வுக்காக உயிரையும் தந்தனர்” என்று திராவிடத்தின் பெருமையை எழுதினார் அண்ணா.

“நமது நாடு, முல்லைக் காடு; இன்று முட்புதராகிக் கிடக்கிறது! அது மீண்டும் புங்கா ஆக வேண்டும்; ஆரிய மாயையிலிருந்து விடுபட்ட அன்றே அறியாமையிலிருந்து நம் மக்கள் விடுபடுவார்” என்று எச்சரிக்கை செய்தார் அண்ணா. அதற்காக அறிஞர்கள் தந்த அடுக்கடுக்கான அரிய உண்மைகளைத் தொகுத்துக் கொடுத்தார். **“ஏ. சோர்வற்ற தமிழ்நாடே! வீறு கொண்டெழு”** என்று அழைப்பு விடுத்தார்!

அண்ணா, பலதுறைப் பேரறிஞராக விளங்கியவர்.சொக்க வைக்கும் சொற்பொழிவாளர், அதே நேரத்தில் அறிவூட்டும் ஆசான்; பல பதிப்புகளைப் பெற்ற, முப்பதுக்கும் மேற்பட்ட, நூல்களை எழுதியவர்; 50களில் அதிகமாக விருப்பிப் படிக்கப்பெற்ற நூலாசிரியர்; நூற்றுக்கும் மேற்பட்ட சிறுகதைகளையும், பல நாவல்களையும் படைத்தவர்; தமிழ் உரைநடை வரலாற்றில், திருப்புமுனை அண்ணா; “எதையும் தாங்கும் உதயன்”, “எங்கிருந்தாலும் வாழ்க”, “மாற்றான் தோட்டத்து மலிவகைக்கும் மணம் இன்று”, “கடமை கண்ணியம் கட்டுப்பாடு” என்பன போன்ற பல நூறு தொடரக்கங்களை உருவாக்கியவர்; தமிழ் நாவல் உலகில், மறுமலர்ச்சி நவலாசிரியராக ஏற்றுக் கொள்ளப்பட்டவர்; உரைநடை இலக்கியத்தில் மிக உயரத்தை எட்டியவர்; கருத்துப் பரப்புரைகளுக்குத் தமது நாடகங்களைத் துணையாகக் கொண்டிருந்தவர்; கல்கி அவர்களால் ‘தென்னாட்டு பெர்னாட்ஷா - இப்சன்’ என்று போற்றிப் புகழப்பட்டவர்;

அரிய ஆளுமையாலும், சீரிய சிந்தனைத் திறனாலும், விடுதலை, திராவிட நாடு, நம்நாடு, காஞ்சி முதலான இதழ்களுக்குச் செழுவை சேர்த்த இணையற்ற இதழாசிரியராக அனைவராலும் ஏற்றுக் கொள்ளப்பட்டவர்; கடித இலக்கியத்திலும், புதுமையை உருவாக்கியவர்; எழுத்தின் அனைத்து வகைகளையும் கையாண்டு, எழுத்தின் எல்லாப் பக்கங்களையும் எழில் மயமாக்கி, தமிழுமுத்தின் நவீன மூலவராகத் திகழ்ந்தவர் அறிஞர் அண்ணா!

தமது ஈடு இணையற்ற எழுத்தாலும், எவரையும் ஈர்த்திடும் பேச்சுத் திறத்தாலும், தகைமை மிக்க தம்பிமார்களின் தனிப் பெரும் துணையினாலும், தமிழ்நாட்டு மக்களின் ஏகோபித்த ஆதரவினைப் பெற்று, கட்சி தொடங்கிய பதினெட்டே ஆண்டுகளில் ஆட்சி அரியணைக்கு இட்டுச் சென்று, இந்தியத் துணைக் கண்டத்தில் முதல் முறையாக, ஒரு மாநிலக் கட்சியின் ஆட்சி என்ற மகத்துவத்தை நிலைநாட்டினார் அண்ணா; பாமர மக்கள் பாராளுமன்ற காலம் நெருங்கிவந்ததை நிரூபித்தார்.

அரியணை ஏறிய குறுகிய காலத்திற்குள், சென்னை மாநிலத்துக்குத் “தமிழ்நாடு” என்ற பெயர் மாற்றம்; சுய மரியாதைத் திருமணத்திற்குச் சட்ட அங்கீகாரம்; மும்மொழித் திட்டத்தை அகற்றிவிட்டு, தமிழ் - ஆங்கிலம் மட்டும் என்ற இருமொழித் திட்டம்; ஆகிய மூன்று முத்தான சாதனைகளை நிகழ்த்திக் காட்டினார் அண்ணா. அந்த மூன்று திட்டங்களும், அப்படியே நடைமுறையில் இன்றும் இருந்து வருகின்றன; இனி அவை என்றும் இருக்கும். அவை இருக்கும்வரை, அறிஞர் அண்ணா அவர்கள், நம்முடனே நற்றமிழ் நாட்டிலேயே இருப்பார்; இருந்து எந்நாளும் நமக்கு வழிகாட்டுவார் !

அண்ணா வாழ்க !
★ ★ ★
: கி.இராஜமாணிக்கம் :